

## प्रेस-नोट

**पूर्णियाँ 30 अप्रैल।** कल दिनांक **29.04.2015** को श्री प्रत्यय अमृत, प्रभारी सचिव द्वारा राहत वितरण षिविरो का निरीक्षण करने के पश्चात् रात्रि 9 बजे जिले के वरीय पदाधिकारियों के साथ समाहरणालय सभाकक्ष में समीक्षात्मक बैठक की गई । समीक्षा के क्रम में जिला पदाधिकारी, पूर्णियाँ एवं विशेष जिला पदाधिकारी भी उपस्थित थे । जिले में चल रहे राहत कार्यों पर संतोष व्यक्त किया गया । प्रभारी सचिव द्वारा निदेश दिया गया कि जिले के 10 प्रखंडों में चलाये जा रहे राहत सामग्रियाँ/नगद राषि वास्तविक रूप से प्रभावित परिवारों तक पहुँच सके यह हमारा मुख्य लक्ष्य है । इस कार्य में तनिक भी लापरवाही को गंभीरता से लिया जायेगा ।

दिनांक-29.04.2015 को बनमनखी थाना अन्तर्गत कोषीषरण देवोत्तर पंचायत वितरण केन्द्र, आदर्ष बुनियादी मध्य विद्यालय बनमनखी, रंगपुरा पंचायत भवन वार्ड नं0-1 एवं 2 में जाकर राहत वितरण कार्यों सहित विधि व्यवस्था की जानकारी लिया गया । इसी क्रम में ग्रामीणों द्वारा सड़क जाम करने एवं धरना प्रदर्षन के कारण कई केन्द्र पर राहत वितरण में विलंब हुआ । इसके लिए अनुमंडल पदाधिकारी, धमदाहा एवं बनमनखी तथा अनुमंडल पुलिस पदाधिकारी-धमदाहा/बनमनखी से स्पष्टीकरण की मांग की गई है तथा निदेश दिया गया कि जिन सर्वेक्षित प्रभावित परिवारों को राहत वितरण नहीं हो सका उन्हें अविलम्ब राहत वितरण कर दिया जाय ।

बैठक में इस बात पर भी चर्चा हुई कि दिनांक-25.04.2015 एवं 26.04.2015 को नेपाल में आये भूकम्प से बिहार के कई जिले भी प्रभावित हुए हैं जिनमें पूर्णियाँ जिला भी विशेष रूप से शामिल है । यहाँ भी भय एवं दहषत का माहौल व्याप्त है । उपाध्यक्ष, बिहार राज्य आपदा प्रबंधन प्राधिकरण के द्वारा प्राप्त होर्डिंग्स को चौक चौड़ाहों, सरकारी परिसर, पंचायत भवनों एवं विद्यालयों में लगाये जाने का निदेश दिया गया ।

जिले के नगर निगम, पूर्णियाँ सहित अंचल अधिकारी-कसबा/श्रीनगर/के. नगर/ बनमनखी/ धमदाहा/ बी. कोठी/डगरुआ एवं बायसी में चिन्हित परिवारों की कुल संख्या 146806 के विरुद्ध दिनांक-29.04.2015 तक लगभग 105839 परिवारों के बीच प्रति परिवार 5800.00 की दर से नगद राषि-613866200.00 अनुमान्य, सूखा राषन 1025.65 क्विंटल एवं पॉलीथीन सीट्स 14492 पीस का वितरण किया गया है । राहत वितरण लक्ष्य के अनुसार शीघ्र पूरा करने के लिए अलग-अलग कुल 163 टीम पूर्व से ही तैयार कर युद्धस्तर पर कार्य कराया जा रहा है । आवश्यकता के अनुरूप इसे समयक रूप से बढ़ाया भी जा सकता है ।

आज पूर्णियाँ पूर्व, धमदाहा, बनमनखी, बायसी, कसबा, डगरुआ अंचल का राहत वितरण कार्य अंतिम चरण में है । के.नगर तथा नगर निगम क्षेत्र में वितरण में शिकायतें एवं सूची में त्रुटियों प्रकाश में आयी है । तद्आलोक में आपत्तियों की जांच हेतु टीम गठित कर अन्य प्रखंड के पदाधिकारियों एवं कर्मियों को लगाकर पुनः सर्वे कराया जायेगा । तत्पश्चात् पुनः तिथि निर्धारित कर चिन्हित वितरण केन्द्रों पर वितरण कराया जायेगा ।

जिला पदाधिकारी द्वारा दिनांक-29.04.2014 को रात्रि में स्वयं जिले के वरीय पदाधिकारियों के साथ खाद्य भंडारगृह गुलाबबाग, गढ़बनैली, शीषाबाड़ी एवं अन्य गोदामों से खाद्यान्न का उठाव करवाया गया तथा सभी प्रभावित अंचलों में भेजा गया ।

बी.कोठी प्रखंड में त्रुटिपूर्ण सर्वे सूची की जांच करायी जा रही है, जांचोंपरान्त शीघ्र वितरण कार्य प्रारंभ करने की तैयारी की जा रही है ।

जिला पदाधिकारी, पूर्णियाँ द्वारा नेपाल में आये विनाशकारी भूकंप में प्रभावित परिवारों के बीच राहत वितरण के लिए 1 ट्रक खाद्यान्न भेजा गया । जिसमें कंबल(NTC) 500 पीस, बेड सीट (NTC) 1000 पीस, बिस्कुट 400 कार्टून, मिनरल वाटर 500 कार्टून एवं मैगी 200 कार्टून शामिल है ।

राहत वितरण एवं अन्य किसी भी त्रुटियों पर किसी प्रकार की शिकायत के लिए पूर्व से जिला स्तर पर जिला नियंत्रण कक्ष कार्यरत हैं जिसका हेल्पलाईन नं०-06454-241010, 241011, 242319 हैं । सभी आमजनों से अनुरोध है कि अपनी हर शिकायत एवं सुझाव इसी नंबर पर फोन कर दर्ज करायें तथा जिला प्रशासन को प्रभावित परिवारों के बीच राहत एवं सहाय्य अनुदान वितरण में सहाय्य करें ।

जिला जन संपर्क पदाधिकारी  
पूर्णियाँ

## प्रेस-नोट

पूर्णियाँ 30 अप्रैल। दिनांक 21.04.2015 को आये चक्रवाती तूफान के उपरान्त राहत वितरण कार्यक्रम पूर्णियाँ जिले में चलाया जा रहा है। धमदाहा, डगरुआ, बायसी, पूर्णियाँ पूर्व तथा बनमनखी प्रखंडों में राहत वितरण का कार्य अंतिम चरण में है। तत्पश्चात् लाभूकों की सूची जिले के वेवसाईट पर अपलोड कर दिया जायेगा। बी.कोठी प्रखंड में सूची की निर्माण में मिली शिकायतों की जांच पूर्व से करायी जा रही है। के.नगर तथा नगर निगम क्षेत्र में भी वितरण में शिकायतें एवं सर्वेक्षित सूची में त्रुटियाँ परिलक्षित हुई हैं, तद्आलोक में आपत्तियों की जांच हेतु टीम गठित कर अन्य प्रखंड के पदाधिकारियों एवं कर्मियों को लगाकर पुनः प्रभावित परिवारों का सर्वे कराया जायेगा। एक सप्ताह बाद पुनरीक्षित प्रभावित परिवारों की सर्वेक्षित सूची से पूर्ण प्रचार-प्रसार के साथ निर्धारित राहत वितरण केन्द्रों पर राहत एवं सहाय्य अनुदान वितरण का कार्य शुरु किया जायेगा। सड़क जाम, धरना प्रदर्शन आदि असमाजिक तत्वों द्वारा कराया जा रहा है इसलिए ऐसे लोगों की पहचान कर उनपे प्राथमिकी दर्ज करने का दिषा निर्देश कर दिया गया है। सभी आमजनों से अनुरोध है कि अपनी हर शिकायत एवं सुझाव जिला नियंत्रण कक्ष, पूर्णियाँ में फोन कर दर्ज करायें तथा जिला प्रशासन को प्रभावित परिवारों के बीच राहत एवं सहाय्य अनुदान वितरण में सहयोग करें।

जिला जन संपर्क पदाधिकारी  
पूर्णियाँ